

खरीप पणन हंगाम २०१३-१४ मधील
खरेदी करण्यात आलेल्या मक्याची जाहिर
ई-लिलाव प्रक्रियेद्वारे विक्री करणेबाबत.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन निर्णय क्रमांक : खरेदी - १०१४/४९/प्र.क्र.२०/ ना.पु.२९
मंत्रालय विस्तार, मुंबई- ४०० ०३२
तारीख: ०४ ऑक्टोबर, २०१४

वाचा :-

महाव्यवस्थापक, भारतीय अन्न महामंडळ, मुंबई यांचे पत्र क्र.COM. PROC/
२०१३-१४/RO (M)/VOL.III, दिनांक २१ मे, २०१४.

प्रस्तावना :-

केंद्र शासनाच्या किमान आधारभूत खरेदी योजनेअंतर्गत खरीप पणन हंगाम २०१३-१४ मध्ये मार्केटिंग
फेडरेशन आणि आदिवासी विकास महामंडळ या दोन अभिकर्ता संस्थांमार्फत भरडधान्याची (ज्वारी, बाजरी व
मका) यांची पुढीलप्रमाणे खरेदी झालेली आहे.

(आकडे किंवलमध्ये)

अ.क्र.	अभिकर्ता संस्था	ज्वारी	बाजरी	मका
१	मार्केटिंग फेडरेशन	८५५	०	९,५२,६५७.२८
२	आदिवासी विकास महामंडळ	०	०	२९०१.५०
एकूण		८५५	०	९,५५,५५८.७८

२. भारतीय अन्न महामंडळाने त्यांच्या दिनांक २१.५.२०१४ च्या पत्रान्वये, राज्य शासनामार्फत खरीप पणन
हंगाम २०१३-१४ मध्ये खरेदी करण्यात आलेले भरडधान्य (ज्वारी, बाजरी व मका) यांची विल्हेवाट राज्य
शासनाने टेंडरद्वारे विक्री करून करावी, असे कळविले होते. त्यासाठी भारतीय अन्न महामंडळाचे संबंधित
अधिकारी या निविदा प्रक्रिया समितीस आवश्यक ते सहकार्य करतील, असेही कळविले आहे. भारतीय अन्न
महामंडळाचे निदेश विचारात घेता चालू हंगामात खरेदी करण्यात आलेल्या भरडधान्याची विल्हेवाट राज्य
शासनामार्फत लावणे क्रमप्राप्त आहे. चालू हंगामामध्ये खरेदी करण्यात आलेल्या भरडधान्याची जिल्हानिहाय
माहिती पुढीलप्रमाणे आहे.

महसूली विभाग	जिल्हा	ज्वारी	बाजरी	मका
नाशिक	जळगांव	०	०	२,१०,२५९.५०
	नाशिक	०	०	९५,७२५.२५
	धुळे	०	०	३२,४७६.५०
	नंदूरबार	०	०	३०३.००
	अहमदनगर	०	०	१,५०,८६६.३९

औरंगाबाद	बीड	०	०	९६७५.७०
	उस्मानाबाद	४७.००	०	५७,२१०.४३
	औरंगाबाद	०	०	१,६९,८८३.६५
	जालना	०	०	२१२९.१५
अमरावती	अमरावती	८०८.००	०	३२८०.००
	बुलढाणा	०	०	३३११६.५०
पुणे	सातारा	०	०	२१,१००.५०
	सांगली	०	०	२०,७८२.४१
	पुणे	०	०	११,४००.५०
	सोलापूर	०	०	१,३७,३४९.३०
एकूण		८५५.००	०.००	९,५५,५५८.७८

३. भारतीय अन्न महामंडळाच्या निदेशास अनुसरून, खरीप पणन हंगाम २०१३-१४ मधील खरेदी करण्यात आलेल्या भरडधान्याची (मका) जाहिर ई-लिलावाद्वारे विक्री करून विल्हेवाट लावण्याचा प्रस्ताव शासनाच्या विचाराधीन होता. त्या अनुषंगाने शासनाने आता पुढीलप्रमाणे निर्णय घेतला आहे.

शासन निर्णय:-

खरीप पणन हंगाम २०१३-१४ मध्ये खरेदी करण्यात आलेल्या भरडधान्याची (मका) जाहिर ई-लिलावाद्वारे विक्रीची संपूर्ण प्रक्रिया “जेथे आहे व जसे आहे” या तत्वावर करण्यासाठी पुढीलप्रमाणे समिती स्थापन करण्यात येत आहे.

अ.क्र.	पदनाम	
१	संबंधित जिल्ह्यांचे जिल्हाधिकारी	अध्यक्ष
२.	संबंधित जिल्ह्यांचे जिल्हा कृषि अधिकारी	सदस्य
३.	भारतीय अन्न महामंडळाने जिल्हा स्तरावर नियुक्त केलेले प्रतिनिधी	सदस्य
४.	संबंधित जिल्ह्यांचे जिल्हा कोषागार अधिकारी	सदस्य
५.	संबंधित जिल्ह्यांचे जिल्हा पुरवठा अधिकारी	सदस्य- सचिव

४. उपरोक्त समितीद्वारा जाहिर ई-लिलाव प्रक्रिया राबवून त्यांच्याकडे शिल्लक असलेला मका खालील अटी व शर्तीच्या आधारे विक्री करण्याची कार्यवाही दिनांक ३१ ऑक्टोबर, २०१४ अखेरपर्यंत पूर्ण करण्यात यावी.

१) लिलावामध्ये मका खरेदीसाठी आवश्यक इसारा रक्कम रु. २५,०००/- संबंधित जिल्ह्यांचे जिल्हाधिकारी यांच्या नावे देय असलेल्या राष्ट्रीयकृत बँकेच्या धनाकर्षाद्वारे जमा करावी.

२) खरेदीदाराची बोली स्वीकृत झाल्यास खरेदीदारास मक्याच्या किंमतीच्या १०% सुरक्षा अनामत बोली मंजूर झाल्याच्या दिनांकापासून ३ दिवसांत संबंधित जिल्ह्याचे जिल्हाधिकारी यांच्या नावे धनाकर्षाद्वारे जमा करावी.

- ३) विक्रीस उपलब्ध असलेला मका जसा आहे तसा व जेथे आहे तेथे या तत्वावर विकण्यात येईल.
 - ४) विक्रीस ठेवलेल्या मक्याचा साठा बारदान्यासह असेल व खरेदीदारास त्याची सरसकट उचल करावी लागेल.
 - ५) मालावर लागू असलेले शासकीय कर, स्थानिक संस्था कर व इतर अनुषंगिक कर (उदा. विक्री कर, आयकर, जकातकर, इत्यादी) खरेदीदारास स्वतः भरावे लागतील.
 - ६) मालाचे वजन करून देण्याची जबाबदारी जिल्हा पुरवठा अधिकारी यांची राहिल. तदनंतरचा संपूर्ण खर्च उदा. हमाली, भराई इत्यादी खरेदीदारास करावी लागेल.
 - ७) खरेदीदाराने सौदा मंजूर झाल्यानंतर विक्रीच्या संपूर्ण रक्कमेचा भरणा करूनच मक्याची उचल करावी. तसे न केल्यास लिलावाची अनामत रक्कम, १० टक्के सुरक्षा रक्कम व उर्वरीत ९० टक्क्यांपैकी जमा झालेली रक्कम जप्त होऊन सौदा रद्द होईल.
 - ८) कोणतेही कारण न देता, लिलाव अंशतः/पूर्णतः मंजूर किंवा नामंजूर करण्याचा अधिकार उपरोक्त लिलाव समितीस असेल.
 - ९) मालाच्या विक्री व्यवहारामध्ये काही वाद निर्माण झाल्यास संबंधित जिल्ह्यांचे जिल्हाधिकारी यांचा निर्णय अंतिम असेल.
 - १०) जाहीर लिलाव प्रक्रियेमधील अटी व शर्ती यामध्ये वेळोवेळी बदल करण्याचा अधिकार लिलाव समितीस असेल.
 - ११) या जाहीर लिलाव प्रक्रियेस व्यापक प्रसिद्धी देण्याची कार्यवाही संबंधित जिल्हाधिकारी यांनी करावी.
 - १२) निविदा मंजूर झाल्यानंतर खरेदीदाराने १० दिवसांच्या आत संबंधित गोदामामधून मक्याची उचल करावी. तदनंतर गोदामभाडे लागू होईल.
५. उपरोक्त समितीने वरील प्रमाणे कार्यकक्षा निश्चित करून खरीप पणन हंगाम २०१३-१४ मधील मक्याची विक्री प्रक्रिया दिनांक ३१ ऑक्टोबर, २०१४ अखेरपर्यंत पूर्ण करावी.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४१००११६२०४६५२०६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सतीश सुपे)
उपसचिव, महाराष्ट्र शासन

प्रति,

१. मुख्य सचिव, महाराष्ट्र शासन, मंत्रालय, मुंबई.
२. प्रधान सचिव, (वित्त) महाराष्ट्र शासन, मंत्रालय, मुंबई.
३. प्रधान सचिव, अन्न, नागरी पुरवठा व ग्राहक संरक्षण विभाग,

४. प्रधान सचिव, कृषि व प.दु.म. विभाग, मंत्रालय, मुंबई,
५. प्रधान सचिव, सहकार, पणन व वस्त्रोद्योग विभाग, मंत्रालय, मुंबई,
६. प्रधान सचिव, आदिवासी विकास विभाग, मंत्रालय, मुंबई,
७. अपर मुख्य सचिव, महसूल व वन विभाग, मंत्रालय, मुंबई
८. व्यवस्थापकीय संचालक, महाराष्ट्र स्टेट को.ऑप.मार्केटिंग फेडरेशन लि.,
कनमूर हाऊस, नरसी नाथा स्ट्रीट, मुंबई- ४०० ००९,
९. व्यवस्थापकीय संचालक, महाराष्ट्र राज्य सहकारी आदिवासी विकास महामंडळ,
आदिवासी विकास भवन, २ रा माळा, राम गणेश गडकरी चौक, जुना आग्रा रोड, नाशिक-२,
१०. सर्व विभागीय आयुक्त.
११. नियंत्रक (शिधावाटप) व संचालक नागरी पुरवठा(गो/वा), मुंबई,
१२. सर्व जिल्हाधिकारी,
१३. सर्व उप आयुक्त (पुरवठा),
१४. सर्व जिल्हा पुरवठा अधिकारी,
१५. संबंधित जिल्ह्यांचे जिल्हा कोषागार अधिकारी,
१६. संबंधित जिल्ह्यांचे जिल्हा कृषि अधिकारी,
१७. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई,
१८. उप संचालक, नागरी पुरवठा, पुरवठा आयुक्त कार्यालय, मुंबई.
१९. सर्व उप सचिव/अवर सचिव/सर्व अधिकारी, अ.ना.पु.व ग्रा.सं.विभाग, मंत्रालय विस्तार, मुंबई,
२०. सर व्यवस्थापक, (महा.) भारतीय अन्न महामंडळ, ५ वा माळा, राजेंद्र नगर, दत्तपाडा रोड,
बोरीवली (पूर्व) मुंबई-४०० ०६६,
२१. महासंचालक, माहिती व जनसंपर्क महासंचालनालय, मंत्रालय, मुंबई (५ प्रती),
२२. ग्रंथपाल, महाराष्ट्र विधानमंडळ सचिवालय ग्रंथालय, ६ वा मजला, विधान भवन, मुंबई. (१०प्रती)
२३. निवड नस्ती (नापु-२९).
